

20161593601

МИНИСТЕРСТВО ЗА ВНАТРЕШНИ РАБОТИ

Врз основа на член 394 алинеја 16 од Законот за безбедност на сообраќајот на патиштата („Службен весник на Република Македонија“ бр. 169/15, 226/15 и 55/16), министерот за внатрешни работи донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕТО И НА ОБРАЗЕЦОТ НА ДОЗВОЛАТА ЗА ВОЗАЧ-ИНСТРУКТОР, НАЧИНОТ НА НЕЈЗИНО ИЗДАВАЊЕ И ЗАМЕНУВАЊЕ И НАЧИНОТ НА ВОДЕЊЕ НА ЕВИДЕНЦИЈАТА ЗА ИЗДАДЕНИ ДОЗВОЛИ ЗА ВОЗАЧ - ИНСТРУКТОР ВО МИНИСТЕРСТВОТО ЗА ВНАТРЕШНИ РАБОТИ

Член 1

Со овој правилник се пропишува формата и содржината на образецот на барањето и на образецот на дозволата за возач-инструктор, начинот на издавање и заменување и начинот на водење на евиденцијата за издадени дозволи за возач-инструктор во Министерството за внатрешни работи.

Член 2

(1) Дозволата за возач-инструктор се издава врз основа на поднесено барање за издавање и заменување на дозвола за возач-инструктор (во натамошниот текст: барањето).

(2) Барањето се поднесува на образец, во А4 формат на хартија во бела боја, лично од страна на кандидатот за возач – инструктор односно возачот-инструктор до надлежната организациска единица на Министерството за внатрешни работи според живеалиштето на кандидатот за возач – инструктор односно возачот-инструктор.

(3) Барањето од ставот (2) од овој член содржи:

- примател на барањето - Министерство за внатрешни работи;
- наслов: „Барање за издавање и заменување на дозвола за возач – инструктор“;
- причина за поднесување на барањето;
- податоци за подносителот на барањето;
- податоци за претходна дозвола за возач-инструктор;
- прилог кон барањето;
- согласност од подносителот на барањето;
- датум и место на поднесување на барањето;
- потпис на подносителот;
- податоци за контакт;
- потпис на службеното лице кое го примило барањето;
- потпис на подносителот и
- упатство за пополнување на барањето за дозвола за возач-инструктор.

(4) Образецот на барањето е даден во Прилог број 1, кој е составен дел на овој правилник.

Член 3

(1) При приемот на барањето, од страна на службеното лице овластено за водење на постапката (во натамошниот текст: овластеното службено лице) се утврдува идентитетот на подносителот на барањето и се проверува дали барањето е уредно пополнето и дали кон барањето е приложена потребната документација.

(2) Во случај кога не е поднесена целокупната документација потребна за издавање, односно заменување на дозвола за возач-инструктор, подносителот на барањето се известува во период од 15 дена да ја комплетира потребната документација.

Член 4

При поднесување на барањето, подносителот на барањето приложува една фотографија со димензии 3,5x4,5 см., која треба да е фотографирана од лице (ан фас), со неутрален и јасен израз и без било каква покривка на лицето, на обична позадина во светла боја, без присуство на други лица или предмети. Доколку лицето носи очила, истите не може да ги покриваат очите и да покажуваат одблесок на светлината.

Член 5

(1) Барањето за заменување на дозвола за возач-инструктор се поднесува во следните случаи:

- поради истечен рок на важност;
- кога дозволата за возач-инструктор е изгубена, украдена, уништена или оштетена на начин што оневозможува нејзино користење;
- кога на возачот-инструктор му се променети личните податоци и
- кога се врши запишување на нова категорија на возила за која возачот-инструктор има положено испит.

Член 6

(1) Дозволата за возач-инструктор се издава на образец изработен на дводелна тврда картонска хартија, со светло сина боја, во правоаголна форма, развиен со димензии 140 x 110 мм, а кога ќе се превитка 70 x 110 мм.

(2) Дозволата за возач-инструктор ги содржи следните податоци:

- Република Македонија;
- Министерство за внатрешни работи;
- код МК;
- назив на исправата;
- сервиски број;
- ознака L;
- име;
- презиме;
- датум и место на раѓање;
- матичен број;
- живеалиште;
- број од евиденцијата за возачи-инструктори;
- орган што ја издал;
- датум на издавање;
- рок на важност;
- категорија;
- датум на положен испит;
- место каде е положен испитот;
- потпис на овластеното лице М.П. ;
- фотографија;
- потпис на овластено лице и
- забелешка.

(3) Образецот на дозволата за возач-инструктор од ставот (1) на овој член е даден во Прилог бр. 2, кој е составен дел на овој правилник.

Член 7

(1) Евиденцијата за издадени дозволи за возач-инструктор се води рачно и електронски.

(2) Евиденцијата од ставот 1 на овој член ги содржи следните рубрики:

- реден број;
- презиме, татково име и име;
- датум и место на раѓање;
- адреса на живеење;
- категорија на дозвола за возач-инструктор;
- датум кога е положен испитот за возач-инструктор и
- забелешка.

Член 8

Овој правилник влегува во сила наредниот ден од денот на објавувањето во „Службен весник на Република Македонија“, а ќе отпочне да се применува по два месеци од денот на неговото влегување во сила.

Бр. 13.1-50075/1
17 август 2016 година
Скопје

Министер
за внатрешни работи,
м-р **Митко Чавков**, с.р.

ДО

Прилог бр. 1

МИНИСТЕРСТВО ЗА ВНАТРЕШНИ РАБОТИ

БАРАЊЕ ЗА ИЗДАВАЊЕ И ЗАМЕНУВАЊЕ НА ДОЗВОЛА ЗА ВОЗАЧ-ИНСТРУКТОР

1. ПРИЧИНА ЗА ПОДНЕСУВАЊЕ НА БАРАЊЕТО (се избира постапката на која се однесува барањето)

- 1.1. ИЗДАВАЊЕ НА ДОЗВОЛА ЗА ВОЗАЧ-ИНСТРУКТОР ЗА ПРВ ПАТ
- 1.2. ЗАМЕНА НА ДОЗВОЛА ЗА ВОЗАЧ-ИНСТРУКТОР ПОРАДИ ДОТРАЕНОСТ ИЛИ ОШТЕТЕНОСТ
- 1.3. ЗАМЕНА НА ДОЗВОЛА ЗА ВОЗАЧ-ИНСТРУКТОР ПОРАДИ ИСТЕКУВАЊЕ НА РОКОТ НА
ВАЖЕЊЕ
- 1.4. ЗАМЕНА НА ДОЗВОЛА ЗА ВОЗАЧ-ИНСТРУКТОР ПОРАДИ ЗАВЕРКА НА НОВА КАТЕГОРИЈА
- 1.5. ЗАМЕНА НА ДОЗВОЛА ЗА ВОЗАЧ-ИНСТРУКТОР ПОРАДИ ПРОМЕНА НА ЛИЧНИ ПОДАТОЦИ
НА ВОЗАЧОТ-ИНСТРУКТОР
- 1.6. ИЗДАВАЊЕ НА ДУПЛИКАТ ДОЗВОЛА ЗА ВОЗАЧ-ИНСТРУКТОР

2. ПОДАТОЦИ ЗА ПОДНОСИТЕЛОТ НА БАРАЊЕТО

ИМЕ	
ПРЕЗИМЕ	
Ден, месец, година и место на раѓање	
Матичен број на граѓанинот	

Живеелиште	
Адреса	

3. ПОДАТОЦИ ЗА ПРЕТХОДНА ДОЗВОЛА ЗА ВОЗАЧ-ИНСТРУКТОР

Број на дозвола за возач-инструктор	
Орган кој ја издал	

Категории на возила кои ги поседува возачот-инструктор	
---	--

4. ПРИЛОГ КОН БАРАЊЕТО

<input type="checkbox"/>	При поднесување на барањето се врши проверка на идентитетот на подносителот на барањето со увид во важечка лична карта од која може да се утврди идентитетот на подносителот на барањето
<input type="checkbox"/>	Доказ за завршено специјалистичко образование за возач-инструктор за постапките од точките 1.1. и 1.4. од делот 1.
<input type="checkbox"/>	Уверение за здравствена и психофизичка способност на кандидатот за возач-инструктор за категорија на возила за кои се бара издавање на дозвола за возач-инструктор за постапките од точките 1.1. и 1.3. од делот 1.
<input type="checkbox"/>	Доказ на увид за поседување возачка дозвола најмалку три години од онаа категорија на возила за која се бара издавање на дозвола за возач-инструктор за постапките од сите точки од делот 1.
<input type="checkbox"/>	Писмена изјава од возачот-инструктор за изгубена или украдена, оштетена дозвола за возач-инструктор за постапката од точката 1.6. од делот 1.
<input type="checkbox"/>	Доказ за извршена промена на лични податоци или важечка лична карта за постапката од точката 1.5. од делот 1. (*)
<input type="checkbox"/>	Дозволата за возач инструктор се приложува за постапките од точки 1.2, 1.3, 1.4 и 1.5.
<input type="checkbox"/>	Други документи неопходни за постапката _____

Доказите означени со ѕвезда (*) се смета дека се поднесени кон барањето и истите Министерството за внатрешни работи ги прибавува по службена должност.

5. СОГЛАСНОСТ ОД ПОДНОСИТЕЛОТ НА БАРАЊЕТО

Подносителот на барањето е согласен неговите/нејзините лични податоци да се користат во постапката за остварување на правото пред надлежните органи за прибавување на СИТЕ документи означени со ѕвезда (*) од делот 4. на ова барање.

Датум и место на поднесување
на барањето

_____, 20____, _____

Потпис на подносителот

Податоци за контакт _____

Потпис на службеното лице кое го примило барањето

6. УПАТСТВО ЗА ПОПОЛНУВАЊЕ НА БАРАЊЕТО ЗА ДОЗВОЛА ЗА ВОЗАЧ-ИНСТРУКТОР

- Податоците од деловите 1 и 2 од барањето ги пополнува подносителот на барањето.
- Податоците од делот 3 ги пополнува службеното лице.
- Подносителот на барањето самиот го избира начинот на кој Министерството за внатрешни работи ќе може да оствари контакт со истиот (телефонски или по електронски пат). Избраниот начин за контакт се наведува во делот „податоци за контакт“.

<p>Забелешка:</p>	<p>РЕПУБЛИКА МАКЕДОНИЈА МИНИСТЕРСТВО ЗА ВНАТРЕШНИ РАБОТИ</p> <p>МК</p> <p>ДОЗВОЛА ЗА ВОЗАЧ ИНСТРУКТОР</p> <p>0000000 </p>
-------------------	---

